

Kerala Gazette No. 18 dated 5th May, 2015.

PART I

Section iii



கேரள அரசு

சட்ட (சட்டமியற்றல்-பி) துறை

அறிக்கை

எண் 20231/ச. இ. பி. 2/2014/சட்டம். திருவனந்தபுரம், 2014 செப்டம்பர் 30
1936 அஷ்வினா 8/
1190 கன்னி 14.

2014 செப்டம்பர் 30-ம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

சி. ரமணி,
சிறப்புச்செயலாளர் (சட்டம்).

2014-ன் அவசரசட்டம் எண் 22

2014-ன் கேரள நிலவரி (திருத்த) அவசரசட்டம்

இந்தியக்குடியரசின் அறுபத்திஐந்தாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1961-ன் கேரள நிலவரி சட்டத்தை மீண்டும் திருத்தம் செய்வதற்குரிய ஒரு அவசரசட்டம்.

முன்னுரை.—1961-ன் கேரள நிலவரி சட்டத்தை பின்வரும் நோக்கங்களுக்காக மேலும் திருத்தம் செய்வது உகந்ததாக இருப்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும் தாம் துரித நடவடிக்கை எடுக்க வேண்டிய சூழ்நிலை தற்போது உள்ளது என்று கேரள ஆளுநர் திருத்தியுறுவதாலும்;

தற்போது, அதனால், இந்திய அரசியலமைப்பின் 213-வது விதித்தொகுப்பின் உட்பிரிவு (1)-ன்படி வழங்கப்பட்டுள்ள அதிகாரங்களை பயன்படுத்தி கேரள ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது:—

1. சுருக்கப்பெயரும் தொடக்கமும்.—(1) இந்த அவசரச்சட்டம் 2014-ன் கேரள நிலவரி (திருத்த) அவசரச்சட்டம் என அழைக்கப்படலாம்.

(2) இது உடனடியாக அமலுக்கு வருவதாகும்.

2. 1961-ன் 13-வது சட்டம் தற்காலிகமாக திருத்தம் செய்யப்படல்.—இந்த அவசரச்சட்டம் அமலில் இருக்கும் காலத்தில், 1961-ன் கேரள நிலவரிச் சட்டம் (1961-ன் 13) (இதற்குப் பிறகு முதன்மைச்சட்டம் என்று குறிப்பிடப்படும்) பிரிவு 3-ல் குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும்.

3. பிரிவு 6-ன் திருத்தம்.—முதன்மைச்சட்டத்தின் பிரிவு 6-ல் துணைப்பிரிவு (1) மற்றும் அதன் காப்புவாசகத்திற்குப் பதிலாக பின்வரும் துணைப்பிரிவு மற்றும் காப்புவாசகம் சேர்க்கப்பட வேண்டியதாகும், அதாவது:—

“(1) பிரிவு 7-ன் துணைப்பிரிவு (2)-ன் நிபந்தனைகளுக்கு உட்பட்டு பிரிவு 5-ன் கீழ் சுமத்தப்பட வேண்டியதும் வசூலாக்கப்பட வேண்டியதுமான அடிப்படை வரி ஆர் ஒன்றிற்கு, ஒரு வருடம், பஞ்சாயத்து பகுதிகளில் ஐந்து ரூபாயும் நகராட்சி மற்றும் நகர பஞ்சாயத்து பகுதிகளில் பத்து ரூபாயும் மாநகராட்சி பகுதிகளில் இருபது ரூபாயாகவும், இருக்கும்;

எனினும், ஒரு நில உரிமையாளரின் கைவசமுள்ள நிலத்தின் மொத்த பரப்பளவு பஞ்சாயத்து பகுதிகளில் 8.1ஆர்-க்கும் நகராட்சி மற்றும் நகர பஞ்சாயத்து பகுதிகளில் 2.43 ஆர்-க்கும் மாநகராட்சி பகுதிகளில் 1.62ஆர்-க்கும் மிகாமல் இருக்குமானால் அத்தகைய நிலத்தின் மீது சுமத்தப்பட வேண்டிய அடிப்படை வரி, ஆர் ஒன்றிற்கு, ஒரு வருடம், பஞ்சாயத்து பகுதிகளில் இரண்டு ரூபாய் ஐம்பது பைசாவும் நகராட்சி மற்றும் நகர பஞ்சாயத்து பகுதிகளில் ஐந்து ரூபாயும் மாநகராட்சி பகுதிகளில் பத்து ரூபாயாகவும், இருக்கவேண்டும்.

பி. சதாசிவம்,

ஆளுநர்.